

गळीत हंगाम सन २०१०-२०११ मध्ये उत्पादित
होणाऱ्या अतिरिक्त ऊस गाळप करण्यासाठी
देण्यात येणाऱ्या सवलती अंतर्गत द्यावयाचे साखर
उतारा घट अनुदान व वाहतुक अनुदान .

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक: ससाका-२०११/प्र.क्र.२९७ अ/२५-स,
मंत्रालय विस्तार,
मुंबई-४०००३२,
तारीख: २९ जानेवारी, २०१४.

वाचा -

- १) शासन निर्णय क्रमांक: शासन निर्णय, सहकार, पणन व वस्त्रोद्योग विभाग, क्र.ससाका-२०१०/प्र.क्र.३२७/२५-स, दिनांक १४ मार्च, २०११.
- २) शासन निर्णय क्रमांक: शासन निर्णय, सहकार, पणन व वस्त्रोद्योग विभाग, क्र.ससाका-२०१०/प्र.क्र.३२७/२५-स, दिनांक ०६ मे, २०११.
- ३) शासन निर्णय क्रमांक: शासन परिपत्रक, सहकार, पणन व वस्त्रोद्योग विभाग, क्र.ससाका-२०११/प्र.क्र.५२/२५-स, दिनांक २५ मे, २०११.
- ४) साखर आयुक्त, पुणे यांचेकडील क्र-विकास. २/गा.हं.१०-११/ घट उतारा वाहतुक/अनु/७१/२०१३, दि.४.२.२०१३ चे पत्र.
- ५) ५) साखर आयुक्त, पुणे यांचेकडील क्र-विकास. २/गा.हं.१०-११/ घट उतारा /वाहतुक / अनु / ५२१/ २०१३, दि.२८.१०.२०१३ चे पत्र.

प्रस्तावना -

सन २०१०-११ या गळीत हंगामामध्ये काही सहकारी साखर कारखान्यांचे गाळप सुरु होऊ शकले नाही. या कारखान्यांचे कार्यक्षेत्रातील उपलब्ध असलेल्या ऊसाचे गाळप करणेसाठी ऊसाचे वितरण नजिकच्या साखर कारखान्यांना करणे आवश्यक होते. तसेच सन २०१०-११ चा गाळप हंगाम उशिरा सुरु झाल्याने काही साखर कारखान्यांचे कार्यक्षेत्रातील ऊसाचे पूर्णपणे गाळप होऊ शकणार नाही. अशा परिस्थितीत या कारखान्यांचे कार्यक्षेत्रातील अतिरिक्त ऊस इतर कारखान्यांकडून गाळप करणे आवश्यक होते. यास्तव गाळप हंगाम २०१०-११ मधील अतिरिक्त ऊसाचे गाळप करण्याकरिता जे कारखाने दि.१६ मार्च, २०११ पासून ५० कि.मी.च्या वरील अंतरावरून वाहतूक करून कार्यक्षेत्राच्या बाहेरील अतिरिक्त ऊसाचे गाळप करतील अशा कारखान्यांना रु.३/- प्रति टन प्रति कि.मी. या दराने ५० कि.मी.च्या वरील वाहतुकीसाठी वाहतुक अनुदान मंजूर करण्याचा निर्णय शासनाने दि.१४.०३.२०११ च्या शासन निर्णयान्वये घेतलेला आहे. तसेच जे साखर कारखाने दि. ०१ मे २०११ पासून पुढे कार्यक्षेत्राच्या बाहेरील ऊसाची वाहतूक करून गाळप करतील अशा कारखान्यांना कार्यक्षेत्राच्या बाहेरील अंतरासाठी रु. ३/- प्रति टन प्रति कि.मी. या दराने वाहतुक अनुदान मंजूर करण्याचा व दि. ०१ मे २०११ पासून दिनांक १५ मे, २०११ पर्यंत गाळप होणाऱ्या ऊसाकरीता रु.६५/- प्रति टन घट उतारा अनुदान व पुढील प्रत्येकी पंधरा दिवसांनी रु.६५/- प्रति टन अधिक घट उतारा अनुदान मंजूर करण्याचा निर्णय

शासनाने दि. ०६ मे, २०११ च्या शासन निर्णयान्वये घेतलेला आहे. त्यास अनुसरून साखर आयुक्त कार्यालय, पुणे यांनी संदर्भ क्र. ४ अन्वये वाहतुक अनुदान व घट उतारा अनुदानासाठी शासनास प्रस्ताव सादर केलेला आहे. साखर आयुक्त कार्यालय, पुणे यांनी सादर केल्यानुसार साखर कारखान्यांना वाहतुक अनुदान व घट उतारा अनुदान मंजूर करण्याची बाब शासनाच्या विचाराधीन होती.

शासन निर्णय-

गळीत हंगाम सन २०१०-२०११ मध्ये उत्पादित होणा-या अतिरिक्त ऊस गाळप करण्यासाठी देण्यात येणा-या सवलती अंतर्गत साखर आयुक्त, पुणे यांनी सादर केलेल्या उपरोक्त संदर्भाधीन क्र.४ च्या पत्रास अनुसरून सोबत जोडलेल्या यादीतील साखर कारखान्यांना वाहतुक अनुदानापोटी रु.२,९२,८७,५००/- व साखर घट उतारा अनुदानापोटी रु.६,६४,५००/- असे एकूण रु.२,९९,५२,०००/- (अक्षरी रुपये दोन कोटी, नव्याण्णव लाख, बावन्न हजार फक्त) या शासन निर्णयान्वये मंजूर करण्यात येत आहे.२. सदर खर्च सहकार, पणन व वस्त्रोद्योग विभाग मागणी क्र. व्ही.२, मुख्य लेखाशिर्ष "२४२५-सहकार-१०८-इतर सहकारी संस्थांना सहाय्य, (०३) सहकारी साखर कारखाने, (०३)(०२) सहकारी साखर कारखान्यांना सहायक अनुदान (२४२५ ०९८९), ३१- सहायक अनुदान या लेखाशिर्षाखाली सन २०१३-१४ मध्ये पुरवणी मागणीद्वारे उपलब्ध करून देण्यात आलेल्या तरतुदीमधून भागवावा. प्रस्तुत प्रकरणी लेखाधिकारी, साखर आयुक्तालय, साखर संकुल, पुणे यांना आहरण व संवितरण अधिकारी व संचालक (प्रशासन), साखर आयुक्तालय, साखर संकुल, पुणे यांना नियंत्रण अधिकारी म्हणून प्राधिकृत करण्यात येत आहे.

सदरहू शासन निर्णय वित्त विभागाच्या अनौपचारिक संदर्भ क्र. ८/१४/ व्यय-२, दि.७.१.२०१४ अन्वये मिळालेल्या सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०१२९१५१०५१०२०२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(क.कि.पारकर)

सहसचिव, महाराष्ट्र शासन

प्रत,

- १) सहकार आयुक्त व निबंधक सहकारी संस्था, महाराष्ट्र राज्य, पुणे.
- २) साखर आयुक्त, महाराष्ट्र राज्य, पुणे
- ३) प्रधान महालेखाकार (लेखा परिक्षा), महाराष्ट्र राज्य, मुंबई.

- ४) महालेखाकार, महाराष्ट्र -१/२, मुंबई, नागपूर.
- ५) अधिदान व लेखाधिकारी, मुंबई.
- ६) निवासी लेखा अधिकारी, मुंबई.
- ७) जिल्हा कोषागार अधिकारी, पुणे.
- ८) वित्त विभाग, व्यय-२/ कराधान-३/ अर्थसंकल्प-३/ अर्थसंकल्प-१२
- ९) कार्यासन अधिकारी १६-स, १७-स, सहकार पणन व वस्त्रोद्योग विभाग, मंत्रालय, मुंबई.
- १०) कार्यकारी संचालक, महाराष्ट्र राज्य सहकारी बँक मर्या. मुंबई.
- ११) कार्यकारी संचालक, महाराष्ट्र राज्य सहकारी साखर कारखाना संघ मर्यादित, नरिमन पॉईंट, मुंबई.
- १२) निवडसंग्रह (२५-स) सहकार पणन व वस्त्रोद्योग विभाग, मंत्रालय, मुंबई.